



Agra News: मिलावटखोरों ने बाजरा भी नहीं छोड़ा, पकड़ा गया नकली बीज, विक्रेता भागा



आगरा, जागरण संवाददाता। कृषि विभाग की टीम ने मंगलवार को बरौली अहीर के नगला सबला क्षेत्र में स्थानीय बाजार के सामने पेड़ के नीचे पत्थर पर रखकर बाजरा का बीज बेचा जा रहा था। इस पर कंपनी का नाम दर्ज था, लेकिन कंपनी प्रतिनिधि द्वारा बीज को निकली बता दिया गया। इसे बाद कृषि विभाग ने माल जब्त कर थाना डौकी में देने का निर्णय हुआ और आगामी कार्रवाई की प्रक्रिया शुरू की गई। जिला कृषि अधिकारी विनोद कुमार ने बताया कि औचक निरीक्षण के दौरान गांव नगला सबला पहुंचे तो पेड़ के नीचे पत्थर पर रखकर एक युवक बीज बेच रहा था। उससे पूछताछ की गई, तो वह मौके से भाग गया। इसके बाद जिस कंपनी का नाम पैकेट पर दर्ज था, उसके प्रतिनिधि को बुलाकर जांच कराई गई। कंपनी प्रतिनिधि द्वारा फार्मर कनेक्ट एप पर बीज का चेक किया गया, तो वह नाम लिखी हुई कंपनी का नहीं निकला। बीज नकली पाया गया। बीज लाइसेंस, स्टॉक, रजिस्टर सहित अन्य प्रपत्र भी मौजूद नहीं थे। भागे हुए व्यक्ति का नाम कुलदीप पुत्र एवरन सिंह निवासी समोगर बताया गया। बीज अधिनियम के तहत मुकदमा दर्ज कराया जा रहा है

Source: <https://www.jagran.com/uttar-pradesh/agra-city-fake-millet-seed-caught-in-agra-22825906.html>